

मुख्य समाचार :-

1. दुर्गा विसर्जन के मौके पर बहराइच में युवक की हत्या और हिंसा मामले में आज पुलिस मुठभेड़ में दो आरोपी हुए घायल : तीन अन्य किये गये गिरफ्तार।
2. प्रदेश की 9 विधानसभा सीटों पर उपचुनाव के लिए कल जारी होगी अधिसूचना : 25 अक्टूबर तक किये जायेंगे नामांकन।
3. रेलवे ने बदला टिकट रिजर्वेशन का नियम : अब 120 दिनों की जगह 60 दिन पहले बुक करा सकेंगे टिकट।
4. केन्द्रीय विज्ञान एवं प्रौद्योगिकी विभाग की इंस्पायर अवार्ड मानक योजना में उत्तर प्रदेश ने देश में किया सर्वश्रेष्ठ प्रदर्शन।

और

5. प्रदेश भर में आज धूमधाम से मनाई जा रही है वाल्मीकि जयंती : महर्षि वाल्मीकि की तपोस्थली चित्रकूट में हुये विशेष आयोजन।

दुर्गा विसर्जन के मौके पर बहराइच में युवक की हत्या और हिंसा के मामले में प्रदेश पुलिस ने आज पांच लोगों को गिरफ्तार किया है। इनमें से दो आरोपी नेपाल सीमा से सटे नानपारा इलाके में पुलिस टीम के साथ मुठभेड़ में

घायल हुए हैं, जिन्हें गंभीर अवस्था में बहराइच जिला अस्पताल में भर्ती कराया गया है। बहराइच की पुलिस अधीक्षक वृंदा शुक्ला ने बताया कि गिरफ्तार किये गये पांच आरोपियों के अलावा अन्य अभियुक्तों की तलाश में पुलिस की टीमें लगी हुई हैं। सभी आरोपितों के खिलाफ रासुका के तहत कार्रवाई की जाएगी। बाइट.....

आज पांच मुख्यअभियुक्त पुलिस के कब्जे में आ गए हैं। जिनमें दो अभियुक्त जिनका नाम मो तालीम औरमों सरफारज़ उर्फ रिकू है इनकी निसानदेही पर पुलिस की टीम मर्डर वेपन की रिकवरीके लिए गयी थी। जो कि इन्होंने नेपाल बॉर्डरके समीप नानपारा में छिपा कर रखा हुआथा। वहां पर जब गए तो डीपीपीएल गन जो मर्डर में उपयुक्त हुई थी उसको लोडेड हालतमें रखा गया था।और एक और असलहा इनके द्वारा वहां पर छिपा कर रखा गया था। इनकेद्वारा पुलिस पर फायरिंग की गई।आत्मरक्षा में की गई पायरिंग उन दोनों को गोली लगीहै।दोनों घायल हुए हैं। उन्हें पुलिसद्वारा उपचार उपलब्ध कराया गया है।

प्रदेश की 9 विधानसभा सीटों पर उपचुनाव के लिए कल अधिसूचना लागू होने के साथ नामांकन शुरू हो जायेगा। इनमें मैनपुरी की करहल, कानपुर की सीसामऊ, अम्बेडकर नगर की कटेहरी, मुरादाबाद की कुंदरकी, अलोगढ़ की खैर, प्रयागराज की फूलपुर, मिर्जापुर की मझवां, मुज़फ्फरनगर की मीरापुर और गाज़ियाबाद की विधानसभा सीट शामिल हैं। इन सीटों पर नामांकन की अंतिम तिथि 25 अक्टूबर है। वहीं नाम वापसी 30 अक्टूबर

तक की जा सकेगी। इन सीटों पर 13 नवम्बर को मतदान होगा।

रेल मंत्रालय ने एडवांस टिकट बुकिंग के नियमों में बदलाव किया है। अब यात्री 60 दिन पहले ही टिकट की बुकिंग करा सकेंगे। पहले यह अवधि 120 दिनों की थी। यह नियम 1 नवंबर से लागू होगा। रेल मंत्रालय के मुताबिक, एडवांस टिकट बुकिंग के नए नियमों का पहले से बुक किए गए टिकटों पर कोई असर नहीं पड़ेगा।

वाराणसी के पंडित दीन दयाल उपाध्याय जंक्शन पर गंगा पर रोड रेल ब्रिज का निर्माण जल्द शुरू किया जाएगा। 2 हजार 642 करोड़ रुपये की लागत से बनने वाले इस पुल को कल केंद्रीय मंत्रिमंडल ने मंजूरी दी थी। लखनऊ मंडल के मंडल रेल प्रबंधक एस.एम. शर्मा ने बताया कि यह मल्टी-ट्रैकिंग परियोजना वाराणसी और चंदौली जिलों से होकर गुजरेगी। इस परियोजना से भारतीय रेलवे के मौजूदा नेटवर्क में लगभग 30 किलोमीटर की वृद्धि होगी। बाइट.....

ये डेढ़ सौ साल के हिसाब से जितना ट्रैफिक आएगा उसके हिसाब से इसको डिजाइन किया गया है। तो ऊपर में छह लेन की हाईवे चलेगी और नीचे चार लाइनें, अभी जो हम देखें जो मालविया पुल है उसमें नीचे दो ही लाइनें चलती हैं। सो इससे अब चार हो जाने पर जो कैपेसिटी है मोरे थान डबल हो जाएगी, तो जितनी भी गाड़ियाँ हम चला रहे हैं, उससे कहीं ज्यादा

हम चला पाएंगे और ईस्ट और नॉर्थ को हम इस गंगा पुल के थ्रो कनेक्ट कर पाएंगे। जो ब्रिज है वो इतना बड़ा होगा कि इसकी जो फाउंडेशन है करीब एक सौ बीस फुट रिवर बेड के नीचे जाएगी, जो कि एक करीब तीन स्टोरी बिल्डिंग के बराबर होती है।

इस फैसले पर वाराणसी और चंदौली के लोगों ने खुशी जताई है। चंदौली के फल और सब्जी व्यापारी नारायण प्रसाद ने कहा कि इस पुल क निर्माण से व्यापारियों को समय से कच्चा माल मिल सकेगा।

ये तो बहुत खुशी की बात है, अगर नया पुल जो बन जाता है तो आवागमन में हम लोगों का फल, सब्जी, कच्चा व्यापार है। आने जाने में सुविधा हो जायेगी, जो ऐसे घुमाकर आना पड़ता था, घुमा कर जाना पड़ता है, ट्रांसपोर्ट खर्च ज्यादा आता था।

उत्तर प्रदेश लोकसेवा आयोग ने 27 अक्तूबर को होने वाली यूपीपीसीएस की प्रारम्भिक परीक्षा को स्थगित कर दिया है। यह परीक्षा अब दिसम्बर महोने के मध्य में कराई जा सकती है।

ब्रेक

यह समाचार आप आकाशवाणी लखनऊ से सुन रहे हैं। ताज़ा समाचार जानने के लिये आप हमारी वेबसाइट न्यूज़ ऑन ए0आई0आर0 डॉट जी0ओ0वी0 डॉट आई0एन0 पर लॉगिन कर सकते हैं। इसके साथ ही आप प्रादेशिक समाचारों का यह बुलेटिन हमारे यूट्यूब चैनल न्यूज़ ऑन एआईआर लखनऊ पर भी सुन सकते हैं।

प्रधानमंत्री नरेंद्र मोदी 20 अक्तूबर को वाराणसी दौरे पर सिगरा में संपूर्णानंद स्टेडियम के दूसरे और तीसरे चरण का उद्घाटन करेंगे। सिगरा स्टेडियम में इनडोर और आउट-डोर दोनों खेलों की सुविधाएं हैं। हॉकी खिलाड़ी और ओलंपियन ललित उपाध्याय ने कहा कि इससे यहां अंतराष्ट्रीय स्तर के खिलाड़ी तैयार हो सकेंगे। बाइट.....

जो इतनी बड़ी सौगात वो बनारसवासियों को दे रहे हैं। बनारस के खिलाड़ियों को दे रहे हैं उसका सभी खिलाड़ी ज्यादा से ज्यादा फायदा उठा के अपने परफार्मेंस को और बेहतर बनायेंगे। सारे के सारे स्टेडियम जो है सब अंतराष्ट्रीय लेवल के है। सबसे बड़ी बात ये है कि बनारस में पूरे पूर्वांचल का केन्द्र बिन्दु है तो वहां के और ज्यादा प्लेयर्स आ सकते हैं और सुविधाओं का लाभ उठा सकते हैं जिससे आगे चलकर अच्छे खिलाड़ी देखने को मिलेंगे और उसके साथ देश को मेडल लाने वाले खिलाड़ी वहां से निकलेंगे।

उत्तर प्रदेश ने इंस्पायर अवार्ड मानक योजना के तहत देश में सर्वाधिक 2 लाख 10 हजार 347 नामांकन कराकर प्रथम स्थान हासिल किया है। केंद्र सरकार के विज्ञान एवं प्रौद्योगिकी विभाग द्वारा संचालित इस योजना का उद्देश्य कक्षा 6 से 10 के छात्रों में नवाचार और रचनात्मक सोच को प्रोत्साहित करना है। इस वर्ष का ऑनलाइन नामांकन 1 जुलाई से 15 अक्टूबर तक चलाया गया था। बेसिक शिक्षा राज्यमंत्री संदीप सिंह ने इस उपलब्धि का श्रेय बेसिक शिक्षा

से जुड़े अधिकारियों, कर्मचारियों, शिक्षकों को दिया है। इस योजना में देश में सर्वाधिक नामांकन कराने वाले 50 जनपदों में उत्तर प्रदेश के 12 जनपद शामिल हैं।

प्रदेश भर में आज धूमधाम से वाल्मीकि जयंती मनाई जा रही है। महर्षि वाल्मीकि की जयंती के अवसर पर चित्रकूट के बाल्मीकि आश्रम लालापुर में वाल्मीकि रामायण पाठ, भजन, कीर्तन और हवन किया गया। इस अवसर पर बांदा के लोक कलाकार दयाराम रैकवार द्वारा रामायण पाठ और संगीत मयलव कुश प्रसंग प्रस्तुत किया गया। उधर, शामली में भी महर्षि वाल्मीकि की जयन्ती के पावन पर्व पर विभिन्न ग्राम पंचायतों में महर्षि वाल्मीकि के मन्दिरों में श्री वाल्मीकि रामायण पाठ का आयोजन किया गया।

संगम नगरी प्रयागराज में शरद पूर्णिमा का त्योहार धूमधाम से मनाया जा रहा है। आज सुबह से ही लाखों श्रद्धालु संगम में आस्था की डुबकी लगा रहे हैं। अमरोहा के गंगा धाम तिगरी में भी आज बड़ी तादाद में श्रद्धालु गंगा में पवित्र स्नान कर रहे हैं। वैज्ञानिक रूप से आज सुपरमून के रूप में साल का सबसे चमकीला चंद्रमा देखने को मिलेगा। इंदिरा गांधी नक्षत्रशाला के वैज्ञानिक अधिकारी सुमित श्रीवास्तव ने इसके बारे में जानकारी दी। बाइट.....

आज सुपरमून है। इस साल का तीसरा सुपरमून है मतलब ये ऐसा सुपरमून है, जिससे चांद सबसे ज्यादा बड़ा नजर आयेगा। क्योंकि इस पूरे वर्ष में चन्द्रमा सबसे ज्यादा करीब होगा धरती के आज के दिन चूंकि आज के दिन को शरद पूर्णिमा के दिन के रूप में भी मनाया जाता है। लखनऊ विश्वविद्यालय के ज्योति विज्ञान विभाग में दिन में टेलीस्कोप के माध्यम से सूर्य दर्शन के कार्यक्रम का आयोजन कराया गया तथा रात में चार टेलीस्कोप के माध्यम से चन्द्रमा एवं बृहस्पति गृह को दिखाया गया।

फरुखाबाद के संकिसा में चल रहे बुद्ध महोत्सव में आज श्रीलंका, चीन, म्यांमार, इंडोनेशिया से आये बौद्ध धर्म के अनुयायियों ने पूजा अर्चना की। बुद्ध महोत्सव के मद्देनजर प्रशासन ने सुरक्षा के कड़े इंतजाम किए हैं। जगह जगह ड्रोन से निगरानी की जा रही है। इस दौरान मंडलायुक्त और डीआईजी ने सुरक्षा व्यवस्था का निरीक्षण किया। गौरतलब है कि शांति की खोज में भगवान बुद्ध संकिसा आये थे।

बीसीसीआई की सीनियर महिला टी-20 प्रतियोगिता के ग्रुप डी मुकाबले आज से लखनऊ के अटल बिहारी वाजपेयी इकाना स्टेडियम में शुरू हुए। आज सुबह सिक्किम और त्रिपुरा के बीच मुकाबला हुआ, जिसमें त्रिपुरा ने 72 रनों से जीत दर्ज की। वहीं हिमाचल प्रदेश और केरल के बीच हुए मैच में हिमाचल प्रदेश ने 8 विकेट से जीत हासिल की।
